

சமூக நீதி இந்தியாவை – சமதர்ம இந்தியாவை – சகோதரத்துவ இந்தியாவை உருவாக்க –

நாம் அனைவரும் இணைந்து போராடுவோம்!

சென்னை, டிச. 5-

முதலமைச்சர் மு.க.ஸ்டாலின் அவர்கள் நேற்று முன்தினம் (3.12.2024) முகாம் அலுவலகத்திலிருந்து காணொலிக் காட்சி வாயிலாக புதுடெல்லியில் நடைபெற்ற அகில இந்திய சமூக நீதி கூட்டமைப்பின் மூன்றாவது தேசிய இணைய மாநாட்டில் உரையாற்றுகையில், “சமூகநீதி இந்தியாவை உருவாக்க - சமதர்ம இந்தியாவை உருவாக்க - சகோதரத்துவ இந்தியாவை உருவாக்க நாம் அனைவரும் இணைந்து போராட வேண்டும்” என்று குறிப்பிட்டார்.

இந்தச் சமூகநீதி மாநாட்டைச் சிறப்பாக ஏற்பாடு செய்திருக்கும் கழக மாநிலங்களவை உறுப்பினரும், மூத்த வழக்கறிஞருமான

வில்சன் அவர்களுக்கு எனது பாராட்டுக்கள்! வாழ்த்துகள்! நன்றிகள்!

இரத்த பேதம் இல்லை. பால் பேதம் இல்லை. இதுதான் திராவிட இயக்கத்தின் அடிப்படைக் கொள்கைகள். இதைத்தான் தந்தை பெரியார் அவர்கள் மீண்டும் மீண்டும் கூறினார்.

சமூகநீதி நடவடிக்கைகளில் அதிக அக்கறை கொண்டவர் வில்சன்!
மனிதர்களில் உயர்வு - தாழ்வு என்ற வேறுபாடு இல்லாத நிலையை உருவாக்கத்தான் ‘இட ஒதுக்கீடு’ எனப்படும் சமூகநீதி உருவாக்கப்பட்டது. ஆண் - பெண் ஏற்றத்தாழ்வை அகற்றத்தான் பெண்ணுரிமைக் கருத்தியல் முன்னெடுக்கப்பட்டது.

இந்தக் கொள்கைகளை கருப்பொருளாகக் கொண்டு இந்த மாநாட்டை வில்சன் அவர்கள் ஏற்பாடு செய்திருக்கிறார்.

அரசியல் நடவடிக்கைகளைவிட, சமூகநீதி நடவடிக்கைகளில் அதிக அக்கறை கொண்டவர் நம் முடைய வில்சன் அவர்கள். அதனால்தான் இப்படியொரு மாநாட்டை அகில இந்தியா முழுமைக்கு மாண மாநாடாக ஒருங்கிணைத்திருக்கிறார்.

தமிழ்நாட்டில் உதயமான திராவிட இயக்கத்தின் முற்போக்குக் கருத்துக்கள், மாணுட வளர்ச்சிக்கான கருத்தியல்கள் அந்த அடிப்படையில் நடைபெறும் இந்த மாநாட்டில் கலந்துகொண்டுள்ள அகில இந்திய தலைவர்கள் அனைவருக்கும் என்னுடைய நன்றி!

கடந்த மாநாட்டில் - நான் மேற்கொண்ட சூளுரை!

இந்தியா முழுவதும் உள்ள ஒடுக்கப்பட்ட மக்களின் உரிமைகளை மீட்டெடுக்க, இப்படிப்பட்ட மாபெரும் அமைப்பை உருவாக்கி, நாமெல்லாம் ஒன்று சேர்ந்திருக்கிறோம்.

கடந்த ஆண்டு நடைபெற்ற முதல் மாநாட்டில் பங்கேற்றபோது, “இந்தியா முழுமையும் பிற்படுத்தப்பட்ட, பட்டியலின மக்களின் இடஒதுக்கீடு உரிமை காக்கப்படவேண்டும். தமிழ்நாட்டில் உள்ளதுபோல் சமூகநீதிக் கண்காணிப்புக் குழுக்கள் அமைக்கப்படவேண்டும்” என்று வலியுறுத்திப் பேசியிருக்கிறேன். “சமூகநீதிக் கருத்தியல் வெற்றிபெற ஒத்த கருத்துள்ள சக்திகள் ஓரணியில் திரள்கிறது. இந்தியா முழுமைக்கும் அவசியம்” என்று கூறினேன்.

அடுத்த மாநாட்டில், ஒன்றிய பா.ஜ.க. அரசின் சமூகநீதிக்கு எதிரான செயல்பாடுகள் பற்றி சொல்லி, ஒன்றிய அரசின் நிறுவனங்களில் நிரப்பப்படாமல் இருக்கும் OBC, SC/ST பணியிடங்களை முழுமையாக நிரப்ப வலியுறுத்தினேன்.

நீதிபதிகள் நியமனம் மற்றும் அரசு ஊழியர்களின் பதவி உயர்விலும் இடஒதுக்கீடு, இடஒதுக்கீட்டிற்கு உள்ள 50 விழுக்காடு உச்சவரம்பு நீக்கப்படவேண்டும் என்பது உள்ளிட்ட தீர்மானங்கள் பலவற்றை நாம் நிறைவேற்றினோம்.

இடஒதுக்கீட்டே உரிமை மாநிலங்களின் அதிகாரத்திற்கு உட்பட்டதாக இருக்கவேண்டும் என்று அப்போது வலியுறுத்தினேன். இந்த நோக்கங்களை அடுத்த கட்டத்திற்குக் கொண்டுவரவே இன்றைக்கு மீண்டும் ஒன்று கூடியிருக்கிறோம்.

சமூக நோய்களை முறிக்கும் மருந்தே, ‘சமூகநீதி’!

சமூகநீதியை அடையவேண்டும் என்பது தனிப்பட்ட ஒரு மாநிலத்தின் எண்ணமோ, இந்தியாவின் பிரச்சினையோ அல்ல. எங்கெல்லாம் புறக்கணிப்பு - ஒதுக்குதல் - தீண்டாமை - அடிமைத்தனம் - அநீதி இருக்கிறதோ, அங்கெல்லாம் சமூக நோய்களை முறிக்கும் மருந்தாக இருப்பது தான் சமூகநீதி!

சமூகநீதியாக, கல்விநீதியாக புறக்கணிக்கப்பட்டவர்களை கைதூக்கி விடுவதுதான், சமூகநீதி! சமூகநீதியாகவும், கல்விநீதியாகவும் பின்தங்கியவர்கள் என்பதுதான் அரசியலமைப்புச் சட்டத்தின் சமூகநீதி வரையறை!

இந்திய அரசியலமைப்புச் சட்டத்தின் 340-ஆவது பிரிவில் ‘social and educational’ என்பதுதான் வரையறையாக இருக்கிறது. அதே சொல்தான் அரசியலமைப்புச் சட்டத்தின் திருத்தத்திலும் சொல்லப்பட்டது. அதுவது சமூகநீதி எனப்படும் இடஒதுக்கீடு என்பதே சமூகநீதியாகவும், கல்விநீதியாகவும் பின்தங்கியவர்களுக்குத் தரப்படவேண்டும் என்பதுதான் இந்திய அரசியலமைப்புச் சட்ட வரையறை!

அரசியல் அமைப்புச் சட்டத்தில் முதல் திருத்தம்!

இந்தத் திருத்தத்திற்கே காரணம், அன்றைய

அகில இந்திய சமூகநீதிக் கூட்டமைப்பின் மூன்றாவது தேசிய இணைய மாநாட்டில் – காணொலி வாயிலாக – முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் நேற்று முன்தினம் (3.12.2024) முகாம் அலுவலகத்திலிருந்து காணொலிக் காட்சி வாயிலாக புதுடெல்லியில் நடைபெற்ற அகில இந்திய சமூக நீதி கூட்டமைப்பின் மூன்றாவது தேசிய இணைய மாநாட்டில் கலந்து கொண்டு உரையாற்றினார். இம்மாநாட்டில், அகில இந்திய பிற்படுத்தப்பட்டோர் வகுப்பினருக்கான கூட்டமைப்பின் ஒருங்கிணைப்பாளர் மற்றும் தலைவர் ஓய்வுபெற்ற நீதிபதி ஈஸ்வரப்பா, அகில இந்திய சமூக நீதி கூட்டமைப்பின் ஒருங்கிணைப்பாளரும், நாடாளுமன்ற உறுப்பினருமான பி.வி.வி.சன், ஜார்க்கண்ட் மாநில முதலமைச்சர் ஹேமந்த் சோரன், பீகார் மாநில முன்னாள் துணை முதலமைச்சர் தேஜஸ்வி யாதவ், இந்திய கம்யூனிஸ்ட் கட்சியின் பொதுச் செயலாளர் டி.ராஜா, சமாஜ்வாதி கட்சித் தலைவரும் உத்திரபிரதேச மாநில முன்னாள் முதலமைச்சருமான அகிலேஷ் யாதவ், ஜம்மு காஷ்மீர் தேசிய மாநாட்டு கட்சியின் தலைவரும், நாடாளுமன்ற உறுப்பினருமான ஃபரூக் அப்துல்லா, திராவிடர் கழகத் தலைவர் ஆசிரியர் கி.வீரமணி, நாடாளுமன்ற உறுப்பினர்கள் வைகோ, கனிமொழி கருணாநிதி, ஆ. ராசா, திருச்சி சிவா, தொல். திருமாவளவன், சட்டமன்ற உறுப்பினர்கள் பேராசிரியர் ஜவாஹி ருல்லா, ஈஸ்வரன், பல்வேறு கட்சிகளைச் சார்ந்த முன்னாள், இந்நாள் நாடாளுமன்ற, சட்டமன்ற உறுப்பினர்கள், ஓய்வு பெற்ற நீதியரசர்கள், சமூக ஆர்வலர்கள் கல்வியாளர்கள் கலந்து கொண்டனர்.

சென்னை மாகாணத்தான்! இந்தத் திருத்தத்திற்குக் காரணமான தலைவர்கள்தான் தந்தை பெரியாரும், பேரறிஞர் அண்ணா அவர்களும்!

“சமுதாயத்திலும், கல்வியிலும் பிற்படுத்தப்பட்டவராக இருக்கும் எந்தச் சமூகத்தவர்க்கும் செய்யும் சலுகைகளையும் அரசியல் சட்டத்தின் எந்தப் பிரிவும் தடுக்காது” என்பதுதான் அரசியல் அமைப்புச் சட்டத்தில் செய்யப்பட்ட முதலாவது திருத்தம்!

இந்தத் திருத்தத்திற்குக் காரணம், “happenings in madras தான்” என்று நாடாளுமன்றத்திலேயே கூறினார் அன்றைய பிரதமர் நேரு அவர்கள்.

இந்தியாவின் மற்ற மாநிலங்களுக்கும் வழி காட்டியது திராவிட இயக்கம்!

சென்னை மாகாணத்தில் ஆட்சியை கைப்பற்றிய நீதிக்கட்சியின் ஆட்சியில், 1922-ஆம்

சமூகநீதிக்கு எதிரான ஒன்றிய அரசு!

ஏழை எளிய, பிற்படுத்தப் பட்ட, பட்டியலின, பழங்குடியின மக்கள் முன்னேற்றுவதை பா.ஜ.க. விரும்பவில்லை. அதனால்தான், அவர்கள் சமூகநீதிக்கு எதிராக இருக்கிறார்கள். இடஒதுக்கீட்டில், பொருளாதார அளவுகோலை நுழைக்கத் துடிக்கிறார்கள்.

ஏழை எளிய மக்களுக்குப் பொருளாதார உதவி செய்வதை நாங்கள் தடுக்கவில்லை. ஆனால், சமூகநீதியாகப் பின்தங்கியவர்களுக்கு வழங்கப் பட வேண்டிய இடஒதுக்கீட்டை, பொருளாதார அளவுகோலை மட்டுமே அடிப்படையாக வைத்து விட்டு பொதுப்பிரிவினருக்கும் வழங்குவதைத் தான் எதிர்க்கிறோம்.

எப்படி பா.ஜ.க., பட்டியலின, பழங்குடியின, பிற்படுத்தப்பட்ட மக்களுக்கு விரோதமான கட

அதை வைத்து தொகுதி மறுவரையறைகள் முடிந்த பிறகு - மகளிருக்கு 33 விழுக்காடு தகு வோம் என்று சொன்னார்கள்.

மக்கள்தொகை கணக்கெடுப்பும், தொகுதி வரையறையும் முடிந்த பிறகு என்றால் 2029-ஆம் ஆண்டுக்குப் பிறகுதான், 33 விழுக்காடு இடஒதுக்கீடு பெண்களுக்குக் கிடைக்கும். 2029-ஆம் ஆண்டு அதுவது இன்னும் 6 ஆண்டுகள் கழித்து நிறைவேற்போகும் சட்டத்தை இப்போதே நிறைவேற்றிவிட்டதாக கணக்குக் காட்டியது பா.ஜ.க. அரசு.

சட்டத்தைக் கொண்டுவந்த பா.ஜ.க., தடையையும் போட்டிருக்கிறது!

1996-ஆம் ஆண்டு, 2010-ஆம் ஆண்டு கொண்டு வரப்பட்ட சட்டங்களில் இது மாதிரியான தடை சுவர்கள் இல்லை. அப்படி என்றால், இப்போது இந்தத் தடைகளை உருவாக்கியது யார்? இந்த சட்டத்தை கொண்டுவந்த பா.ஜ.க.வே தடையையும் போட்டிருக்கிறது.

1929-ஆம் ஆண்டு சொசல்பட்டில் நடந்த சுய மரியாதை மாநாட்டில்தான், பெண்களுக்குச் சொத்துரிமை, பணியுரிமை, மறுமணம் செய்து கொள்ளுதல் உள்ளிட்ட பல்வேறு புரட்சிகரமான பெண்ணுரிமைத் தீர்மானங்கள் நிறைவேற்றப் பட்டன.

பெண்களின் நலனுக்கு - கழக அரசில் அடுக்கடுக்கான திட்டங்கள்!

அதன் தொடர்ச்சியாகத்தான், தி.மு.க. அரசில் பெண்களின் நலன் சார்ந்த பல்வேறு அடுக்கடுக்கான திட்டங்கள் தீட்டப்பட்டு, செயல்படுத்தப்பட்டு வருகிறது.

எந்தக் கொள்கையைக் கூறினோமோ, அதை சட்டபூர்வமாகச் செயலாக்கி வரும் அரசுதான், திராவிட முன்னேற்றக் கழக அரசு!

மகளிர் இடஒதுக்கீட்டைத் தடுத்து, சதி செய்த மாதிரியே, சாதிவாரிக் கணக்கெடுப்பை நடத்தவும் பா.ஜ.க. அரசு முன்வரவில்லை.

சாதிவாரிக் கணக்கெடுப்பை ஒன்றிய அரசு உடனே நடத்த வலியுறுத்தி தமிழ்நாடு சட்டசபையில் நாம் தீர்மானம் நிறைவேற்றி இருக்கிறோம். சாதிவாரி மக்கள் தொகை கணக்கெடுப்பு அவசியம்!

இந்திய மக்கள் அனைவருக்கும் கல்வி, பொருளாதாரம், வேலைவாய்ப்பு ஆகியவற்றில் சம உரிமை மற்றும் வாய்ப்பு கிடைப்பதை உறுதி செய்யும் வகையில் திட்டங்களைத் தீட்டி, சட்டங்கள் இயற்ற சாதிவாரி மக்கள்தொகைக் கணக்கெடுப்பு அவசியம். 2021-ஆம் ஆண்டே எடுக்கப்பட இருக்க வேண்டிய மக்கள்தொகைக் கணக்கெடுப்பை ஒன்றிய பா.ஜ.க. அரசு உடனே தொடங்கவேண்டும். அதோடு இணைத்து சாதிவாரிக் கணக்கெடுப்பையும் நடத்தவேண்டும். இதைச் செயல்படுத்த பா.ஜ.க. அரசு மறுக்கிறது. சாதிவாரிக் கணக்கெடுப்பு நடத்தினால், அதை வைத்து உண்மையான சமூகநீதியை வடிவாக்கவேண்டும் என்றதான் தயங்குகிறார்கள்.

சாதிவாரிக் கணக்கெடுப்பை எடுக்க மறுப்பது மூலமாக சமூகநீதிக்கும், மகளிர் இடஒதுக்கீட்டே சட்டத்தை தள்ளிப் போட்டதால் பெண்ணுரிமைக்கும் எதிராக இருக்கிறது இந்த பா.ஜ.க. அரசு.

இதற்கு எதிராக நாம் அனைவரும் ஒன்று

சேர்ந்து குரல் கொடுக்கவேண்டும்!

● பட்டியலின மக்களின் இடஒதுக்கீடு முறையாக வழங்கப்படவேண்டும்.

● பிற்படுத்தப்பட்டோர், மிகவும் பிற்படுத்தப்பட்டோர் இடஒதுக்கீடு முறையாக வழங்கப்படவேண்டும்.

● சிறுபான்மையினர் இடஒதுக்கீடு முறையாக வழங்கப்படவேண்டும்.

● நீதித்துறையில் இடஒதுக்கீடு செயல்பாட்டிற்கு வரவேண்டும்.

● இதர பிற்படுத்தப்பட்ட, பட்டியலின, பழங்குடியின சமுதாயத்தினருக்கு, பதவி உயர்வில் இடஒதுக்கீடு உறுதி செய்யப்படவேண்டும்.

● சாதிவாரிக் கணக்கெடுப்பை ஒன்றிய அரசு நடத்தி, அதன் தரவுகளை வெளியிடவேண்டும். இத்தெயல்லாம் அகில இந்திய அளவிலும், மாநிலங்கள் அளவிலும் கண்காணிக்க வேண்டும். சமூகநீதியாகவும் கண்காணிக்கவேண்டும்.

● தமிழ்நாட்டில் திராவிட முன்னேற்றக் கழகம் ஆட்சிக்கு வந்ததும், ஆதிதிராவிடர் பழங்குடியினர் ஆணையத்தை அமைத்தது, சமூகநீதி ஆணையத்தை அமைத்தது, சமூகநீதி கண்காணிப்புக் குழுவை அமைத்தது. இந்தக் கண்காணிப்புக் குழு, கல்வி, வேலைவாய்ப்பு, பதவிகள், பதவி உயர்வுகள், நியமனங்கள் ஆகியவற்றில் சமூகநீதி அளவுகோல், முறையாக, முழுமையாக பின்பற்றப்படுகிறதா என்பதைக் கண்காணித்து வருகிறது.

இதேபோன்று அனைத்து மாநிலங்களிலும் குழுக்கள் அமைக்கப்படவேண்டும்.

● சமூக நீதி - Social Justice
● மதச்சார்பற்ற அரசியல் - Secular Politics
● சமதர்மம் - Equality
● சமத்துவம் - Socialism

இந்தக் கொள்கைகளை கருப்பொருளாகக் கொண்டு இந்த மாநாட்டை வில்சன் அவர்கள் ஏற்பாடு செய்திருக்கிறார். அரசியல் நடவடிக்கைகளைவிட, சமூகநீதி நடவடிக்கைகளில் அதிக அக்கறை கொண்டவர் நம்முடைய வில்சன் அவர்கள். அதனால்தான் இப்படியொரு மாநாட்டை, அகில இந்தியா முழுமைக்குமான மாநாடாக ஒருங்கிணைத்திருக்கிறார்.

● மாநில சுயாட்சி - State Autonomy
● கூட்டாட்சிக் கருத்தியல் - Federalism - இவை உயிர்வாழும் இந்தியாவே. இணையற்ற இந்தியா!

எனவே, இத்தகைய கருத்தியல்களை நாம் ஒன்று சேர்ந்து முன்னெடுக்கவேண்டும்!

சமூகநீதி இந்தியாவை உருவாக்க - சமதர்ம இந்தியாவை உருவாக்க - சகோதரத்துவ இந்தியாவை உருவாக்க நாம் அனைவரும் இணைந்து போராட வேண்டும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இம்மாநாட்டில், அகில இந்திய பிற்படுத்தப்பட்டோர் வகுப்பினருக்கான கூட்டமைப்பின் ஒருங்கிணைப்பாளர் மற்றும் தலைவர் ஓய்வு பெற்ற நீதிபதி ஈஸ்வரப்பா, அகில இந்திய சமூக நீதி கூட்டமைப்பின் ஒருங்கிணைப்பாளரும்,

நாடாளுமன்ற உறுப்பினருமான பி.வி.வி.சன், ஜார்க்கண்ட் மாநில முதலமைச்சர் ஹேமந்த் சோரன், பீகார் மாநில முன்னாள் துணை முதலமைச்சர் தேஜஸ்வி யாதவ், இந்திய கம்யூனிஸ்ட் கட்சியின் பொதுச் செயலாளர் டி.ராஜா, சமாஜ்வாதி கட்சித் தலைவரும் உத்திர பிரதேச மாநில முன்னாள் முதலமைச்சருமான அகிலேஷ் யாதவ், ஜம்மு காஷ்மீர் தேசிய மாநாட்டு கட்சியின் தலைவரும், நாடாளுமன்ற உறுப்பினருமான ஃபரூக் அப்துல்லா, திராவிடர் கழகத் தலைவர் ஆசிரியர் கி. வீரமணி, நாடாளுமன்ற உறுப்பினர்கள் கனிமொழி கருணாநிதி, ஆ. ராசா, திருச்சி சிவா, வைகோ, தொல். திருமாவளவன், சட்டமன்ற உறுப்பினர்கள் பேராசிரியர் ஜவாஹி ருல்லா, ஈஸ்வரன், பல்வேறு கட்சிகளைச் சார்ந்த முன்னாள், இந்நாள் நாடாளுமன்ற, சட்டமன்ற உறுப்பினர்கள், ஓய்வு பெற்ற நீதியரசர்கள், சமூக ஆர்வலர்கள் கல்வியாளர்கள் கலந்து கொண்டனர்.